

[29th October 1962]

நகரசுத்தி தொழிலாளர்கள் (சம்பள விகிதம்)

* 863 கேள்வி.—திரு. ஆ. கு. சுப்பையா : கனம் நகராட்சி நிர்வாக அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

சர்க்கார் சம்பளக் கமிஷன் சிபாரிசுகளின்படி எல்லா நகரசுத்தித் தொழிலாளர்களுக்கும் குறைந்தபட்ச சம்பளம் அமுலாக்கப்பட்டதா?

THE HON. SRI S. M. A. MAJID : As regards sanitary workers on fixed pay, the Madras Pay Commission has recommended only *ad hoc* increase of Rs. 5 in their emoluments. This has been given effect to. The local bodies have also been asked to regularise the services of such full-time employees according to a phased programme.

திரு. மீ. கலியாணசுந்தரம் : இந்தத் துப்புரவு வேலை செய்யும் தொழிலாளர்களெல்லாம் எல்லா நகராட்சிகளிலும் இன்னும் தற்காலிகத் தொழிலாளர்களாக வைக்கப்பட்டு, கண்டிஷனென்ஸி தொகையிலிருந்து அவர்களுக்குச் சம்பளம் கொடுக்கப்படுகிறது. அவர்களையும் மற்ற ஊழியர்களைப்போல நிரந்தர ஊழியர்களாக மாற்றுவதற்கு அரசாங்கத்திற்கு யோசனை உண்டா?

கனம் திரு. சே. ம. அ. மஜீத் : அப்படிச் குறைந்த சம்பளம் பெறுகிறவர்கள் முனிசிபாலிடிகளில் மொத்தம் 14,000 பேர்களும், பழைய ஜில்லா போர்டுகளில் 3,000 பேர்களும் இருக்கிறார்கள். அந்த ஊழியர்களுடைய சர்வீஸ் கண்டிஷனை அபிவிருத்தி செய்வதற்காக, ஏற்கனவே 5 வருஷம் அந்த நகராட்சித் துறையிலே, அந்த ஜில்லா போர்டுத் துறையிலே அதற்கான அளவில் வேலை வாய்ப்பு இருந்தால், 'பேஸ்டு ப்ரொகிராமில்', படிப்படியாக இந்தத் திட்டத்தை அமுலாக்கக்கூடிய அளவுக்கு இன்ஸ்பெக்டர் அவர்களால் உத்தரவு பிறப்பிக்கப்பட்டிருக்கிறது.

திருமதி. டி. என். அனந்தநாயகி : 'பே கமிஷன்' ரிப்போர்ட்டு படி 5 ஆண்டுகளுக்குத் தொடர்ந்து வேலையிலிருந்தால், அதற்குப் பிறகு ஊழியர்கள் 'பெர்மனெண்டு' செய்யப்பட்டு, அதற்கான சம்பளத்தையும் அவர்களுக்குக் கொடுக்க வேண்டும். அப்படியிருந்தால்கூட செகரடேரியட்டில் அந்த டிபார்ட்மெண்டு எழுதினால் கவனிப்போம், இல்லாவிட்டால் கவனிக்கமாட்டோம் என்று சொல்லுகிற காரணத்தினால், அந்த டிபார்ட்மெண்டு எழுதாமல் இருந்தும், இங்கு இருக்கிறவர்களும் கவனிக்காமலும் இருந்தால், அதன் காரணமாக ஊழியர்கள் திரிசங்கு சொர்க்கத்தில் இருப்பது அரசாங்கத்திற்கு தெரியுமா?

கனம் திரு. சே. ம. அ. மஜீத் : அதுபற்றித் தனியாகக் கேள்வி போடவேண்டும்.